

ایم کیو ایم بلوچ قوم کے حقوق کیلئے آواز بلند کرتی رہے گی، الطاف حسین

بلوچستان کے عوام، خصوصاً طالب علم اور نوجوان اپنے حقوق کے حصول کیلئے ایم کیو ایم میں زیادہ سے زیادہ تعداد میں شامل ہوں
حقوق سے محروم بلوچ عوام کا اگر کوئی ہمدرد ہے تو وہ الطاف حسین اور صرف متحدہ قومی موومنٹ ہی ہے، بلوچ عوام کے نام پیغام

لندن۔۔۔ یکم، جنوری 2011ء

متحدہ قومی موومنٹ کے قائد جناب الطاف حسین نے بلوچ عوام خصوصاً طالب علموں اور نوجوانوں سے اپیل کی ہے کہ وہ اپنے حقوق کے حصول کیلئے متحدہ قومی موومنٹ میں زیادہ سے زیادہ تعداد میں شامل ہوں اور ایم کیو ایم کے حق پرستی کے پرچم تلے متحد و منظم ہو کر بلوچستان کے تمام جائز حقوق کے حصول، محرمیوں کے خاتمے اور عزت و آبرو کے تحفظ کیلئے ایم کیو ایم کے ساتھ مل کر جدوجہد کریں۔ یہ اپیل انہوں نے گزشتہ روز ایم کیو ایم کی رابطہ کمیٹی کے رکن یوسف شاہوانی سے ٹیلی فون پر گفتگو کرتے ہوئے بلوچستان کے عوام کے نام اپنے ایک پیغام میں کی۔ جناب الطاف حسین نے کہا کہ بلوچ عوام کو مفاد پرست لیڈروں نے ایم کیو ایم کے قریب نہیں آنے دیا اور مفاد پرستی کی خاطر ایسا نہ کیا جاتا تو آج بلوچستان میں امن ہوتا اور غریب و متوسط طبقے کے بلوچوں میں بھائی چارگی پیدا ہوتی، وہ متحد ہوتے اور انہیں حقوق بھی میسر آجاتے۔ انہوں نے کہا کہ بلوچ عوام خصوصاً نوجوانوں اور طالب علموں کو پیغام دیتے ہوئے کہا کہ ایم کیو ایم بلوچ عوام کے حقوق کیلئے ہمیشہ آواز بلند کرتی رہے گی، اگر بلوچستان کے عوام کا کوئی سچا ہمدرد ہے تو وہ الطاف حسین اور کوئی جماعت ہے تو وہ صرف متحدہ قومی موومنٹ ہی ہے۔ انہوں نے کہا کہ بلوچستان میں برسوں سے جاری ظلم اور جابرانہ نظام کو ختم کر کے غریب اور حقوق کے حصول سے محروم لوگوں کو ایم کیو ایم ہی ظالموں اور جابروں کے چنگل سے آزادی دلائے گی تاکہ وہ اپنی مرضی سے اپنی رائے کا استعمال کر سکیں۔ جناب الطاف حسین نے کہا کہ متحدہ قومی موومنٹ ہی بلوچستان کے مظلوم عوام کے حقوق دلا سکتی ہے لہذا جابر اور ظالم لوگوں سے بلوچ عوام آزادی حاصل کرنے کیلئے ایم کیو ایم کے حق پرستی کے پرچم تلے جمع ہو جائیں۔ جناب الطاف حسین نے ایم کیو ایم کی رابطہ کمیٹی، اے پی ایم ایس او، خدمت خلق فاؤنڈیشن، کراچی تنظیمی کمیٹی، اندرون سندھ تنظیمی کمیٹی، شعبہ خواتین، ایبلڈ رزونگ، لیبر ڈویژن، اقلیتی امور کمیٹی، شہداء اسیران کمیٹی، شعبہ نشر و اشاعت، تمام شعبہ جات، سیکٹرز، زون، یونٹوں، ڈسٹرکٹ و صوبائی کمیٹیوں کے عہدیداران اور کارکنان کو سال نو کی دلی مبارکباد دیتے ہوئے دعا کی کہ اللہ تعالیٰ تمام ساتھیوں کو ثابت قدم اور تحریک کا سچا وفادار رکھے۔

افتخار اللہ کے انتقال سے تحریک، ایک مخلص، پر عزم، وفادار اور بہادر ساتھی سے محروم ہوگئی، الطاف حسین

نائن زیرو پر تنظیمی خدمات انجام دینے والے سینئر کارکن افتخار اللہ (منابھائی) کے انتقال پر رابطہ کمیٹی سے اظہار تعزیت

لندن۔۔۔ یکم، جنوری 2011ء

متحدہ قومی موومنٹ کے قائد جناب الطاف حسین نے ایم کیو ایم کے مرکز نائن زیرو پر تنظیمی خدمات انجام دینے والے سینئر کارکن افتخار اللہ (منابھائی) کے انتقال پر دلی صدمے اور گہرے دکھ کا اظہار کیا ہے۔ ہفتہ کے روز ایم کیو ایم کی رابطہ کمیٹی کے ارکان سے ٹیلی فون پر دلی تعزیت کرتے ہوئے جناب الطاف حسین نے کہا کہ افتخار اللہ کے انتقال سے تحریک، ایک مخلص، پر عزم، وفادار اور بہادر ساتھی سے محروم ہوگئی ہے اور ان کے انتقال سے مجھے دلی صدمہ ہوا ہے۔ انہوں نے کہا کہ افتخار اللہ نے بے لوثی کے ساتھ نائن زیرو پر دن رات تنظیمی خدمات انجام دی ہیں، ان کی تنظیمی خدمات کو کبھی فراموش نہیں کیا جاسکتا اور تحریک کا ایک ایک ساتھی انہیں دل کی گہرائی سے سلام عقیدت پیش کرتا ہے۔ جناب الطاف حسین نے مرحوم کے تمام سوگوار لواحقین سے دلی تعزیت کرتے ہوئے کہا کہ مجھ سمیت تحریک کا ایک ایک کارکن آپ کے غم میں برابر کا شریک ہے۔ انہوں نے دعا کی کہ اللہ تعالیٰ افتخار اللہ کی تنظیمی خدمات کو قبول فرمائے، ان کے صغیرہ کبیرہ گناہوں کو معاف کرے، انہیں جنت الفردوس میں اعلیٰ مقام عطا فرمائے اور سوگوار لواحقین کو صبر جمیل عطا کرے۔ (آمین)

ایم کیو ایم کے مرکز نائن زیرو پر تنظیمی خدمات انجام دینے والے کارکن افتخار اللہ علالت کے باعث انتقال کر گئے

نماز جنازہ اور تدفین میں ایم کیو ایم کی رابطہ کمیٹی، حق پرست نمائندوں، ایم کیو ایم کے مختلف ونگز، شعبہ جات کے ارکان اور دیگر کی شرکت

کراچی۔۔۔ یکم جنوری 2011ء

متحدہ قومی موومنٹ کے مرکز نائن زیرو پر تنظیمی خدمات انجام دینے والے ایم کیو ایم کے جواں سال کارکن افتخار اللہ علالت کے باعث جمعہ کی شب مقامی اسپتال میں انتقال

کرائے۔ (انا اللہ وانا الہ راجعون) مرحوم گزشتہ ایک ہفتے سے نمونیا کے عرصے میں مبتلا تھے اور مقامی اسپتال میں زیر علاج تھے کہ جمعے کے روزانہ کی حالت اچانک خراب ہو گئی اور ڈاکٹروں کی تمام تر کوششوں کے باوجود وہ اپنے خالق حقیقی سے جا ملے۔ مرحوم کے سوگواران میں بیوہ اور ایک بیٹا شامل ہیں۔ دریں اثناء افتخار اللہ مرحوم کو سینکڑوں سوگواران کی آہوں اور سسکیوں کے درمیان جمعہ اور ہفتے کی درمیانی شب یسین آباد قبرستان میں سپرد خاک کر دیا گیا۔ مرحوم کی نماز جنازہ جمعہ کی شب ایک بجے جامع مسجد مدنی عزیز آباد کے سامنے ادا کی گئی، نماز جنازہ اور تدفین میں ایم کیو ایم کی رابطہ کمیٹی کے ڈپٹی کنوینر انیس احمد قانچانی، اراکین رابطہ کمیٹی کنورنوید جمیل، ڈاکٹر نصرت، واسع جمیل، ڈاکٹر صغیر احمد، توصیف خانزادہ، یوسف شاہووانی، گلفر ازخان، حق پرست صوبائی وزراء، اراکین قومی و صوبائی، مشیران، ایم کیو ایم کے مختلف ونگز و شعبہ جات کے ارکان، کراچی میں ایم کیو ایم کے تمام سیکرٹریز کمیٹیوں کے ارکان، ذیلی یونٹوں کے ذمہ داران، کارکنان، ہمدوں اور افتخار اللہ مرحوم کے بھائیوں و دیگر عزیز واقارب نے بہت بڑی تعداد میں شرکت کی۔ مرحوم کی نماز جنازہ متحدہ علماء کمیٹی کے رکن شاہ فیروز الدین رحمانی نے پڑھائی اور مرحوم کی مغفرت کیلئے فاتحہ خوانی کی۔ علاوہ ازیں انیس احمد قانچانی و دیگر اراکین رابطہ کمیٹی اور ایم کیو ایم کے مختلف ونگز و شعبہ جات کے ارکان نے بھی افتخار اللہ مرحوم کے بھائی شبیر اللہ، شریف اللہ اور دیگر عزیز واقارب سے انتقال پر دلی تعزیت و ہمدردی کا اظہار کیا اور مرحوم کی مغفرت، ان کے درجات کی بلندی اور سوگواران کو صبر جمیل کیلئے دعا کی۔

ایم کیو ایم کے حق پرست ارکان قومی اسمبلی نے پیٹرولیم مصنوعات کی قیمتوں میں اضافہ کیخلاف قومی اسمبلی میں تحریک التواء جمع کرا دی قومی اسمبلی کی تمام کارروائی منسوخ کر کے تحریک التواء کو فی الفور زیر بحث لایا جائے، حکومت کا یہ اقدام انتہائی ظالمانہ ہے پیٹرولیم مصنوعات کی قیمتوں میں اضافہ فی الفور واپس لیا جائے

اسلام آباد۔۔۔ یکم، جنوری 2011ء

متحدہ قومی موومنٹ کے حق پرست ارکان قومی اسمبلی نے رول نمبر 101 کے تحت پیٹرولیم مصنوعات کی قیمتوں میں اضافہ کیخلاف تحریک التواء جمع کرا دی ہے۔ تحریک التواء ہفتہ کے روز قومی اسمبلی کے اجلاس میں حق پرست اراکین قومی اسمبلی حیدر عباس رضوی، ایس اے اقبال قادری، عبدالقادر خانزادہ اور محترمہ شگفتہ صادق نے مشترکہ طور پر اپنے دستخطوں کے ساتھ اسمبلی کے سیکریٹری جناب کرامت حسین نیازی کے پاس جمع کرائی۔ تحریک التواء میں متوقف اختیار کیا گیا ہے کہ ملک میں پیٹرولیم مصنوعات کی قیمتوں میں اضافے کے خلاف یہ تحریک پیش کی جا رہی ہے، پیٹرولیم مصنوعات کی قیمتوں میں اضافہ سے عام آدمی سمیت زندگی کے تمام شعبوں سے تعلق رکھنے والے افراد براہ راست متاثر ہوں گے اور ضروریات زندگی کی اشیاء عوام کی پہنچ سے دور ہو جائیں گی جس کیلئے عوام پہلے ہی ترس رہے ہیں۔ تحریک التواء میں مزید کہا ہے کہ حکومت نے پیٹرول، ڈیزل اور کیروسین آئل پر ظالمانہ قیمتیں بڑھائی ہیں اور اس کے نتیجے میں بننے والا مہنگائی کا سونامی غریب عوام کو بہا کر لے جائیگا۔ تحریک التواء میں مطالبہ کیا ہے کہ یہ بہت اہمیت کی حامل ہے لہذا قومی اسمبلی کی تمام کارروائی منسوخ کر کے پیٹرولیم مصنوعات کی قیمتوں میں اضافے کے خلاف پیش کی گئی تحریک التواء کو فی الفور زیر بحث لایا جائے اور اس کی واپسی کیلئے ہر ممکنہ عملی اقدامات فی الفور اٹھائے جائیں۔

امریکن یونیورسٹی کے پروفیسر Christopher Candland کی رابطہ کمیٹی کے رکن طارق میر سے ملاقات

کراچی۔۔۔ یکم، جنوری 2011ء

امریکن یونیورسٹی کے پروفیسر Christopher Candland نے گزشتہ روز ایم کیو ایم کی رابطہ کمیٹی کے رکن طارق میر سے ملاقات کی اور ایم کیو ایم کے فلاحی ادارے خدمت خلق فاؤنڈیشن کی فلاحی سرگرمیوں کو سراہا۔ ملاقات رابطہ کمیٹی کے رکن طارق میر نے پروفیسر Christopher Candland سے گفتگو کرتے ہوئے کہا کہ خدمت خلق فاؤنڈیشن وہ واحد فلاحی ادارہ ہے جس نے انسانیت کی بے لوث اور بلا تفریق خدمت کو اپنا شعار بنایا ہوا ہے۔ ملاقات کے بعد رابطہ کمیٹی کے رکن طارق میر نے پروفیسر Christopher Candland کو خدمت خلق فاؤنڈیشن کے تحت زیر تعمیر نذیر حسین یونیورسٹی کا دورہ کرایا اور اس کے اغراض و مقاصد سے آگاہ کیا اس موقع پر انہوں نے نذیر حسین یونیورسٹی کے تیزی سے جاری تعمیراتی کام کا جائزہ لیا۔ بعد ازاں انہوں نے خدمت خلق فاؤنڈیشن کے تحت سن اکیڈمی اسکول کا دورہ کیا اور اساتذہ کرام اور زیر تعلیم بچوں سے ملاقاتیں کیں۔ اس موقع پر پروفیسر Christopher Candland سن اکیڈمی کے تعلیمی معیار اور بچوں کو فراہم کی گئی سہولیات کو سراہا۔

پاکستان عوامی تحریک کے وفد کی خوشیدینگیم میموریل ہال عزیز آباد میں ایم کیو ایم کی رابطہ کمیٹی سے ملاقات

کراچی۔۔۔ یکم جنوری 2011ء

پاکستان عوامی تحریک کے صوبائی صدر ڈاکٹر ضمیر اور حمزہ داؤد کی سربراہی میں پی اے ٹی کے وفد نے جمعہ کے روز ایم کیو ایم کی رابطہ کمیٹی کے ارکان کنور خالد یونس اور وسیم آفتاب سے خوشیدینگیم میموریل ہال عزیز آباد میں ملاقات کی اور ایم کیو ایم کی عملی جدوجہد کی بھرپور حمایت و تائید کی۔ ملاقات انتہائی خوشگوار ماحول میں نصف گھنٹے سے زائد جاری رہی جس میں ملک کی تیزی سے بدلتی ہوئی سیاسی صورتحال اور امن و امان سمیت باہمی دلچسپی کے دیگر امور پر تفصیلی تبادلہ خیال کیا گیا۔ پی اے ٹی کے وفد نے ایم کیو ایم کے قائد تحریک الطاف حسین کی جانب سے انقلابی کوششوں کو سراہتے ہوئے کہا کہ ایم کیو ایم کی جدوجہد مثبت سمت میں ایک نئے عزم کے ساتھ پاکستان کے غریب و متوسط طبقے کی عوام کیلئے آگے بڑھ رہی ہیں جس کی ہم بھرپور حمایت و تائید کرتے ہیں۔ انہوں نے کہا کہ جناب الطاف حسین ملک و قوم کو بچانا چاہتے ہیں اور یہی وجہ ہے کہ وسیع تر مفاد میں دوسری جماعتوں اور ان کے لوگوں سے رابطہ کر کے پاکستان کی بقاء اور یکجہتی کیلئے کام کر رہے ہیں۔ انہوں نے بلدیاتی نظام کی بحالی اور الیکشن کرانے پر ایم کیو ایم کے مؤقف سے اتفاق کیا۔ وفد نے رابطہ کمیٹی کے ارکان کو پاکستان عوامی تحریک کے پروگرام میں شرکت کی دعوت دی اور رابطوں کو سلسلے جاری رکھنے پر زور دیا۔ اس موقع پر کنور خالد یونس اور وسیم آفتاب نے پی اے ٹی کے وفد کو ایم کیو ایم کی جانب سے ہر ممکن تعاون کی بھرپور یقین دہانی کرائی اور ان کا شکریہ ادا کیا۔ ملاقات میں ایم کیو ایم کی متحدہ علماء کمیٹی کے ارکان بھی موجود تھے۔

ہر مذہب حق اور سچ کا پیغام اور انسانیت کا درس دیتا ہے، مقررین

لال قلعہ گراؤنڈ عزیز آباد میں ایم کیو ایم شعبہ خواتین کے تحت یوم حسینؑ کے موقع پر منعقدہ اجتماع سے مقررین کا خطاب

کراچی، یکم جنوری 2010ء

متحدہ قومی موومنٹ شعبہ خواتین کے زیر اہتمام جمعۃ المبارک کو لال قلعہ گراؤنڈ عزیز آباد میں ”یوم حسینؑ“ کے سلسلے میں اجتماع منعقد ہوا جس میں خواتین نے بہت بڑی تعداد میں شرکت کی۔ اجتماع میں شعبہ خواتین کی اراکین اور دیگر خواتین نے حضرت سیدنا امام حسینؑ کے حضور منظوم کلام پیش کئے اور یوم حسینؑ پر روشنی ڈالی۔ اجتماع میں خواتین مقررین نے کہا کہ حضرت امام حسینؑ اور اہل بیت نے دین اسلام کو بچانے کیلئے اپنی جانوں کا لازوال نذرانہ دیا اور یہ قربانیاں رہتی دنیا تک مسلم امہ کیلئے مشعل راہ ہیں۔ انہوں نے کہا کہ ہر مذہب حق اور سچ کا پیغام اور انسانیت کا درس دیتا ہے اور اسی حقیقت پسندی اور عملیت پسندی اور سچائی کا علم قائد تحریک جناب الطاف حسین نے تھا ماہا وہ ہے جو آج کے استبدادی دور میں بھی حسینی علم کو بلند کئے ہوئے ہیں۔ انہوں نے کہا کہ حضور اکرمؐ نے فرمایا ہے کہ میرے اہل بیت کی مثال کشتی نوح کی سی ہے جو اس کشتی پر سوار ہوا نجات حاصل کی۔ یوم حسینؑ کے موقع پر منعقدہ اجتماع میں محترمہ نسیم محمد علی، محترمہ صحیحہ اخلاق و دیگر خواتین نے شرکت کی، مشہور ریسرچ اسکالر محترمہ شہر بانو نے یوم حسینؑ پر تفصیلی روشنی ڈالی جبکہ مایہ قادری نے تلاوت کلام پاک کی سعادت حاصل کی اور محترمہ زینب عمران نے بارگاہ رسالتؐ میں ہدیہ نعت پیش کیا۔ اس موقع پر محترمہ ڈاکٹر عفت ہانی، محترمہ دلشاد، محترمہ زنگس عباس نے حضرت سیدنا امام حسینؑ کے حضور منظوم کلام بھی پیش کئے۔ اجتماع میں ایم کیو ایم شعبہ خواتین کی انچارج محترمہ کشور زہرا نے خواتین کی کثیر تعداد میں شرکت پر ان خصوصی شکریہ ادا کیا بعد ازاں محترمہ یاسمین جاوید نے خوش الحانی کے ساتھ اجتماعی دعا کرائی۔

ایم کیو ایم کے کارکنان سے رابطہ کمیٹی کا اظہار تعزیت

کراچی۔۔۔ یکم جنوری 2011ء

متحدہ قومی موومنٹ کی رابطہ کمیٹی نے ایم کیو ایم متحدہ آرگنائزنگ کمیٹی کراچی اورنگی ٹاؤن سیکٹر پونٹ 4 کے کارکن عبدالشکور کے والد شیر حسن، فیڈرل بی ایریا سیکٹر پونٹ 145 کے کارکن محمد وصی اللہ کے والد محمد خلیل اللہ، نیو کراچی سیکٹر پونٹ 142 کے کارکن محمد رفیق احمد خان کے والد فرید احمد خان، فیڈرل بی ایریا سیکٹر پونٹ 152 کے کارکن سید منصور علی کی والدہ محترمہ عصمت جہاں اور لانڈھی سیکٹر پونٹ 90 کے کارکن شمس الحق (شہید) کی والدہ محترمہ محسن بی بی کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں رابطہ کمیٹی نے مرحومین کے تمام لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کا حوصلہ عطا کرے۔ (آمین)

